

ಶ್ರೀ ಜಿ. ಪುಟ್ಟಸ್ವಾಮಿ.—ಸ್ವಾಮಿ, ಮೂಡಿಗೆರೆ ಮುನಿಸಿಪಾಲಿಟಿಯ ಪ್ರಜಾಸಂಸ್ಥೆಗೆ ಸಾವಿರ ಇದೆ. ಆ ಮುನಿಸಿಪಾಲಿಟಿಯ ಆರ್ಥಿಕ ಸ್ಥಿತಿ ಕಡಿಮೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

† ಶ್ರೀ ಡಿ. ಕೆ. ನಾಯ್ಕರ್.—ನಾನು ಟೌನ್ ಮುನಿಸಿಪಲ್ ಕೌನ್ಸಿಲ್‌ಗೆ ಭೇಟಿ ಕೊಟ್ಟು ವಿಷಯ ವನ್ನು ತಿಳಿದುಕೊಂಡು ಬಂದಿದ್ದೇನೆ. ಇದರಲ್ಲಿ ಅವರ ಬೇಡಿಕೆ ಏನು ಇದೆ ಅದನ್ನು ವಿಚಾರ ಮಾಡುತ್ತಾ ಇದ್ದೇನೆ.

ಶ್ರೀ ಜಿ. ಪುಟ್ಟಸ್ವಾಮಿ.—ಆರ್ಥಿಕ ಸ್ಥಿತಿ ಸರಿಯಾಗಿ ಇಲ್ಲದ ಮುನಿಸಿಪಾಲಿಟಿಗಳಿಗೆ ಸರ್ಕಾರ ನೀರಂ ಬದಗಿಸುವುದಕ್ಕೆ ಪಾವತಿ ಮಾಡುವ ವಂತಿಯನ್ನು ಮನ್ನಾ ಮಾಡುವುದು ಸರ್ಕಾರದ ಕರ್ತವ್ಯ ಅಲ್ಲವೇ ?

ಶ್ರೀ ಡಿ. ಕೆ. ನಾಯ್ಕರ್.—ಇದನ್ನು ಲೋನ್ ರೂಪವಾಗಿ ಕೊಡಬೇಕೋ, ಬೇಡವೋ ಎಂಬುದು ಸರ್ಕಾರದ ಗಮನದಲ್ಲಿದೆ. ಇದನ್ನು ವಿಚಾರ ಮಾಡುತ್ತೇವೆ.

** Blacktopping of Chicknayakanahalli Tiptur Road*

448 SRI N. BASAVAIHAH (Chicknayakanahalli).—Will the Minister for Public Works be pleased to state :—

whether the road leading to Chicknayakanahalli from Tiptur via Shettykere would be asphalted as there are many villages on the route ?

SRI H. M. CHANNABASAPPA (Minister for Public Works) —

The road surface is partly blacktopped and partly water-bound macadam. The blacktopping of water-bound macadam surface will be examined depending on the availability of funds.

ಶ್ರೀ ಎನ್. ಬಸವಯ್ಯ.—ತಮ್ಮ ಉತ್ತರದಲ್ಲಿ ಭಾಗಶಃ ಡಾಂಬರ್ ಮಾಡಲಾಗಿದೆ ಎಂದು ಹೇಳಲಾಗಿದೆ. ಮೊದಲು ಅಲ್ಲಿ ಬಸ್ಸುಗಳು ಹೆಚ್ಚು ಒಡಾಡುತ್ತಾ ಇರಲಿಲ್ಲ. ಈ ನ್ಯಾಷನಲ್ ಮಾರ್ಗದ ಮೇಲೆ ಬಸ್ಸುಗಳ ಒಡಾಡಿದ ಸಂಖ್ಯೆ ಜಾಸ್ತಿಯಾಗಿ ಡಾಂಬರ್ ಕಿತ್ತುಹೋಗಿದೆ ಇದರಿಂದಾಗಿ ಆ ಭಾಗದ ಹಳ್ಳಿಗಳಿಗೆ ಬಹಳ ತೊಂದರೆಯಾಗಿದೆ. ಇದನ್ನು ಆದಷ್ಟು ಬೇಗ ಮಾಡಿಸುತ್ತೀರಾ ?

† ಶ್ರೀ ಹೆಚ್. ಎಂ. ಚನ್ನಬಸಪ್ಪ.—ತೊಂದರೆಯಾಗಿದೆ ಎಂದು ಸರ್ಕಾರದ ಗಮನಕ್ಕೆ ಬಂದಿದೆ. ಆದಷ್ಟು ಬೇಗ ಮಾಡಿಸಿಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎನ್. ಬಸವಯ್ಯ.—ತಿಪಟೂರು ಬಳಿ ೩-೪ ಮೈಲಿ ಡಾಂಬರ್ ಮಾಡಿದ್ದಾರೆ. ಚಿಕ್ಕನಾಯ್ಕನ ಹಳ್ಳಿಗೆ ಹೋಗುವ ಮಾರ್ಗದಲ್ಲಿ ಯಾವ ರೀತಿಯ ಡಾಂಬರ್‌ಕೊಡ ಮಾಡಿಲ್ಲ. ರೋಡ್ ಕಿತ್ತು ಹೋಗಿದೆ. ಬಸ್‌ಗಳು ಒಡಾಡುವುದಕ್ಕೆ ಆ ರಸ್ತೆ ಯೋಗ್ಯವಾಗಿವೆಂದು ಕಂಡುಬಂದಿವೆ. ಅದನ್ನು ಆದಷ್ಟು ಬೇಗ ಮಾಡಿಸುತ್ತೀರಾ ?

ಶ್ರೀ ಹೆಚ್. ಎಂ. ಚನ್ನಬಸಪ್ಪ.—ಡಾಂಬರ್ ಮಾಡಿರತಕ್ಕದ್ದು ೧೩.೬ ಕಿಲೋಮೀಟರ್ಸ್, ಸುಮಾರು ೧೧ ಕಿಲೋಮೀಟರ್ಸ್ ಡಾಂಬರ್ ಇಲ್ಲದೇ ಇರುವುದು ಇದೆ. ರಸ್ತೆ ಕೆಟ್ಟುಹೋಗಿದೆ ಎಂಬ ಅಂಶ ಸರ್ಕಾರದ ಗಮನಕ್ಕೆ ಬಂದಿದೆ. ಇದನ್ನು ಆದಷ್ಟು ಬೇಗ ಉತ್ತಮ ಪಡಿಸಲಾಗುತ್ತದೆ.

ಶ್ರೀ ಟಿ. ಎಂ. ಮಂಜುನಾಥ.—ಮೇಲ್ಕಂಡ ರಸ್ತೆಯನ್ನು ಪರಿಶೀಲಿಸಲಾಗುವುದು ಎಂದು ಉತ್ತರ ಕೊಟ್ಟಿದ್ದೀರಿ. ಈಗತಾನೇ ತಮ್ಮ ಹೇಳಿಕೆಯಲ್ಲಿ ಇದು ಪ್ರಮುಖವಾದ ರಸ್ತೆ ಎಂದು ಹೇಳಿದ್ದೀರಿ. ಇದಕ್ಕಿಂತಲೂ ಅಪ್ರಾಮುಖ್ಯವಾದ ರಸ್ತೆಗಳನ್ನು ಡಾಂಬರ್ ಮಾಡಿದ್ದಾರೆ, ಇದು ಪ್ರಾಮುಖ್ಯವಾಗಿದ್ದರೂ ಇದನ್ನು ವಿಳಂಬ ಮಾಡಿರುವುದಕ್ಕೆ ಕಾರಣ ಏನು ?

ಶ್ರೀ ಹೆಚ್. ಎಂ. ಚನ್ನಬಸಪ್ಪ.—ಮಾಡಬೇಕು, ಅಥವಾ ಮಾಡಬಾರದು ಎಂದು ವಿಳಂಬ ಮಾಡಿಲ್ಲ. ಆದರೆ ಅದು ತಮ್ಮ ಅಭಿಪ್ರಾಯ ಇರಬಹುದು. ನಮಗಂತೂ ಅದು ಇಲ್ಲ. ಈ ರಸ್ತೆ ಅತಿ ಪ್ರಾಮುಖ್ಯವಾದುದು ಎಂದು ಸರ್ಕಾರದ ಗಮನಕ್ಕೆ ಬಂದಿದೆ ಅದಷ್ಟು ಬೇಗ ಮಾಡಿಸಿಕೊಡುತ್ತೇವೆ.